

Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

Mottik
30.01.2014

Gunnar Olsen
Snæbjarnarvegur 17
850 Hvalba

Tórshavn, tann 27. januar 2014
J.nr. 2013011

075623 30. JAN 2014

Avgerð

Í kæru tygara móti Arbeiðsloysisskipanini (ALS)

Kærunevndin hjá Arbeiðsloysisskipanini viðgjørði á fundi tann 20. januar 2014 kæru tygara, dagfest 1. oktober 2013, har tygum hava kært avgerð hjá Arbeiðsloysisskipanini um at mótrókna í arbeiðsloysisstuðli tygara.

Kærunevndin samtykti at staðfesta avgerðina hjá ALS.

Av málinum framgongur, at Arbeiðsloysisskipanin fekk kontuavrit frá TAKS, har m.a. framgekk, at tygum høvdu havt inntøkur frá Strandfaraskip Landsins frá 30. august 2012 til og við 25. januar 2013, og at tygum høvdu fingið kr. 1.200,00 tann 3. januar 2013 frá Føroya Fiskimannafelag.

Við teldubrævi, dagfest 7. februar 2013, vendi Arbeiðsloysisskipanin sær til Strandfaraskip Landsins og Føroya Fiskimannafelag og bað um lønarupplýsingar fyri hesar lønarútgjaldingarnar.

Føroya Fiskimannafelag svaraði við teldubrævi, dagfest 7. februar 2013, at tær kr. 1.200,00 eru sóknarformanslønir fyri alt árið 2012. Tygum eru sóknarformaður fyri Hvalbiar sókn.

Strandfaraskip Landsins vendi sær til Arbeiðsloysisskipanina við teldubrævi, dagfest 4. mars 2013, har Strandfaraskip Landsins upplýsti tíðarskeiðini, sum lønimar vóru útgoldnar fyri, og tímatal. Við teldubrævi, dagfest 8. mars 2013, bað Arbeiðsloysisskipanin um neyvri upplýsingar, soleiðis at tað ikki vórðu skrásettir skeivir upplýsingar uppá tygum.

Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

Við teldubrævi, dagfest 3. september 2013, sendi Strandfaraskip Landsins Arbeiðsloysisskipanini eitt yvirlit yvir lønarútgjaldingarnar.

Av kontuavritinum frá TAKS framgongur, at tygum høvdu móttikið lønarinntøkur frá Strandfaraskip Landsins í tíðarskeiðnum frá 27. februar 2013 til og við tann 27. august 2013 á kr. 179.804,95 og frá Føroya Fiskimannafelagi kr. 4.912,00.

Arbeiðsloysisskipanin vendi sær síðani til Strandfaraskip Landsins og Føroya Fiskimannafelag við teldubrævi, dagfest 6. september 2013, og bað um at fáa lønarupplýsingar fyri nevndu inntøkur.

Føroya Fiskimannafelag svaraði við teldubrævi, dagfest 9. september 2013, at lønin var fyri fundarsamsýning fyri dagarnar 12., 13., 14. og 15. februar 2013.

Av innanhýsisuppriti, dagfest 13. september 2013, framgongur, at tygum ringdu til Arbeiðsloysisskipanina tann 13. september 2013 fyri at vita, hví tygum ikki fingið nakað útgjald, nú tygum høvdu váttað arbeiðsloysið síðani februar 2013.

Arbeiðsloysisskipanin segði við tygum, at í fyrsta umfari sá alt út til at vera í lagi, men Arbeiðsloysisskipanin skuldi kanna málið. Tygum skuldu frætta aftur. Um tygum ikki frættu aftur, skuldu tygum halda áfram við at vátta arbeiðsloysið.

Av uppritinum framgongur víðari, at eftirlit verður gjørt í sambandi við arbeiðið, sum tygum hava og upplýsa hjá Strandfaraskip Landsins.

Strandfaraskip Landsins sendi Arbeiðsloysisskipanini yvirlit yvir inntøkurnar við teldubrævi, dagfest 17. september 2013.

Grundað á hesar upplýsingar hevur Arbeiðsloysisskipanin gjørt eina útrokning av, nær tygum høvdu móttikið hesar inntøkurnar.

Arbeiðsloysisskipanin vendi sær til tygum við brævi, dagfest 23. september 2013, har Arbeiðsloysisskipanin boðaði frá, at Arbeiðsloysisskipanin hevði gjørt eftirlit av útgjaldingum og møguligum øðrum inntøkum. Í hesum sambandi hevur Arbeiðsloysisskipanin av óvart steðgað útgjaldi tygara. Tað hevur Arbeiðsloysisskipanin tíverri ikki funnið útav, fyrrenn tygum tann 13. september 2013 gjørdur vart við, at tygum einki útgjald høvdu fingið síðani februar 2013. Tað bað Arbeiðsloysisskipanin um umbering fyri.

Arbeiðsloysisskipanin vísti á, at Arbeiðsloysisskipanin hevði gjørt eftirlit í sambandi við útgjald tygara fyri tíðarskeiðið frá 7. august 2012 til 14. oktober 2012, frá 26. oktober 2012 til 7. januar 2013 og frá 5. februar 2013 til 15. september 2013. Kannaðar eru inntøkur frá Strandfaraskip Landsins og Føroya Fiskimannafelag. Arbeiðsgevararnir hava veitt Arbeiðsloysisskipanini upplýsingar, og sambært tí er ikki heilt samsvar við tað, sum tygum hava upplýst.

Kærunevndin hjá Arbeiðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

Víðari skrivar Arbeiðsloysisskipanin, at upplýsingarnir, sum Arbeiðsloysisskipanin hevur fingið, eru nú skrásettir fyri viðkomandi skeið. Eftir tí hava tygum fingið tilsamans kr. 18.260,88 ov nógv útgaldið fyri skeiðini 21/12, 22/12, 01/13 og 04/13. Øll skeiðini eru avgreidd, og tað vísir seg, at tygum eiga kr. 27.464,96 tilgóðar fyri skeiðini 08/13, 11/13, 18/13 og 19/13. Áðrenn útgaldið verður, verða tær kr. 18.260,88 mótroknaðar í ágóðanum. Tygum fáa sostatt kr. 9.204,08 útgoldnar tann 24. september 2013.

KÆRAN

Tygum hava í kæru tygara víst á, at tygum sigla sum avloysari sum kokkur hjá Strandfaraskip Landsins, men tygum uppgeva tíðarnar, sum tygum eru umborð til arbeiðis.

Tygum vísa á, at pástandurin um, at tygum ikki hava givið rætt upp, er ikki rættur. Tey hava verið 98,5 arbeiðsviku umborð á Smyrli. Tygum skuldu fáa kr. 18.260,88, men blivu mótroknaður til at fáa kr. 9.204,08. Tí kærði tygum.

KÆRUUMMÆLI

Arbeiðsloysisskipanin hevur latið Kærunevndini kæruummæli, dagfest 10. desember 2013, har Arbeiðsloysisskipanin m.a. hevur víst á, at Arbeiðsloysisskipanin ger regluliga eftirlit við útgjaldinum av arbeiðsloysisstuðli, m.a. um tann arbeiðsleysi fær rætt útgjald og upplýsir rætt. Tá Arbeiðsloysisskipanin ger slíkt eftirlit, samanber Arbeiðsloysisskipanin m.a. upplýsingarnar, sum viðkomandi hevur latið Arbeiðsloysisskipanini við upplýsingar frá t.d. TAKS. Í summum førum er neyðugt at biðja arbeiðsgevaran um upplýsingar. Tað hevur verið gjørt í málinum hjá tygum.

Tá Arbeiðsloysisskipanin gjørði hetta eftirlitið í málinum hjá tygum, kom Arbeiðsloysisskipanin fram á, at samsvar ikki var ímillum tað, sum tygum høvdu upplýst, tá tygum váttaðu arbeiðsloysið á sjálgvreiðsluni hjá Arbeiðsloysisskipanini, og tær lønarútgjaldingar, ið tygum høvdu fingið sambært TAKS. Eftir drúgva tíð fekk Arbeiðsloysisskipanin upplýsingarnar frá arbeiðsgevaranum. Við støði í upplýsingunum frá tygum, TAKS og arbeiðsgevaranum staðfesti eftirlitið, at tygum ikki høvdu upplýst rætt. Okkurt útgjaldsskeið hava tygum ikki upplýst rætt tímatal og inntøku, og okkurt útgjaldsskeið hava tygum slett ikki upplýst nakað.

Eisini vísir Arbeiðsloysisskipanin á, at í fleiri av útgjaldsskeiðunum er arbeiðsloysisstuðulin hjá tygum frammanundan skerdur so mikið vegna arbeiði, at tygum ikki finga nakað útgjald. Tí hevur eftirlitið avgjört ikki at gera rættingar í teimum tíðarskeiðunum, tí tað kortini ikki hevur nakra ávirkan.

Kærunevndin hjá Arbeiðsloysisskipanini

Postrúm 106 • P.O. 110 Tórshavn • tlf. 31 63 13 • faks 35 95 96

Hetta hevur við sær, at tygum í tíðarskeiðnum frá 1. oktober 2012 til og við 17. februar 2013 hava fingið útgjaldið kr. 18.260,88 ov nógv í arbeiðsloysisstuðuli. Arbeiðsloysisskipanin sendi tygum bræv hesum viðvíkjandi við fráboðan um, at skuldin varð skerd í komandi útgjaldingum av arbeiðsloysisstuðuli.

Víðari vísir Arbeiðsloysisskipanin á, at tygum kæra hesa avgerð og gera vart við, at tygum uppgóvu tímarnar, ið tygum vóru til arbeiðis sum avloysari hjá Strandfaraskip Landsins, og at tað ikki er rætt, at tygum hava upplýst skeivt.

Arbeiðsloysisskipanin vísir víðari á, at tá tygum hava fingið staðfest arbeiðsloysið, fingi tygum obligatoriska kunningartilfarið frá Arbeiðsloysisskipanini, m.a. ALS-lógina, útgjaldskunngerðina, kunningarskriv og faldaran um at váttar arbeiðsloysi. Eisini hava tygum verið til kunnandi fund hjá Arbeiðsloysisskipanini, har gjølla verður greitt frá rættindum og skyldum, m.a. um ein hevur havt fyrifallandi arbeiði, hvussu hetta skal upplýst, og hvussu mótrökningin fer fram.

Víðari vísir arbeiðsloysisskipanin á, at við støði í fyriliggjandi skjølum metir Arbeiðsloysisskipanin, at tygum hava givið Arbeiðsloysisskipanini skeivar upplýsingar, og móti betur vitandi hava fingið arbeiðsloysisstuðul, sum Arbeiðsloysisskipanin hevur heimild at krevja aftur. Mett verður, at tað av skjølunum týðliga framgongur, at tygum eru greiður yvir, at tygum skulu upplýsa fyrifallandi arbeiði, at tað verður skert, og at tygum hava givið Arbeiðsloysisskipanini skeivar upplýsingar við ikki at hava upplýst nakað sum helst onkur útgjaldsskeið og ikki rætt tímatal og upphæddir onnur útgjaldsskeið.

Víðari vísir Arbeiðsloysisskipanin á, at tá ein váttar arbeiðsloysi, er tað altíð fyri tær seinastu tvær vikurnar, t.d. tá ein váttar arbeiðsloysi í viku 50, skal ein upplýsa, um ein hevur havt fyrifallandi arbeiði í vikunum 48 og 49. Um tú hevur verið til arbeiðis, og hvussu nógv tú hevur arbeitt í vikunum 48 og 49, veitst tú í viku 50.

AVGERÐ HJÁ KÆRUNEVNDINI

§ 16, stk. 4 í ALS-lógini (løgtingslóg nr. 113 frá 3. juni 1997 um arbeiðsloysistrygging og arbeiðsávísing við seinni broytingum) ásetur, at um stýrið tekur undir við ásetingunum, ásetur landsstýrismaðurin við kunngerð, í hvønn mun hin arbeiðsleysi kann hava aðra inntøku, samstundis sum hann fær arbeiðsloysisstuðul, og hvussu stuðulin skal skerst í mun til hesa inntøku og í mun til frítíðarløn, sum tann arbeiðsleysi fær, og nærri reglur í hesum sambandi.

Í tí sambandi er ásett í útgjaldskunngerðini (kunngerð nr. 105 frá 24. oktober 2012 um útgjald v.m. í arbeiðsloysisstuðuli) í § 12, at arbeiðsloysisstuðulin verður skerdur eftir stk. 2 ella 3 við øllum øðrum A-inntøkum, sum tann arbeiðsleysi vinnur í útgjaldsskeiðunum, hann fær arbeiðsloysisstuðul.

Kærunevndin hjá Arbeðsloysisskipanini

Postrúm 106 • FO 110 Tórshavn • tlf. 31 63 13 • faks 35 95 96

Onnur inntøka verður sambært § 12, stk. 2 í útgjaldskunngerðini roknað um til tímar, í hesi kunngerð nevndir arbeiðstímar, sum arbeiðsloysisstuðul ikki verður goldin fyri. Arbeiðstímarnir verða roknaðir sum vunna A-Inntøkan í útgjaldsskeiðinum býtt við eini upphædd, sum verður roknað soleiðis: hægsti dagligi arbeiðsloysisstuðul sambært § 16, stk. 2 í ALS-lógini býtt við 8 falda við 1,15.

Sambært skjalatilfarinum og útrokningunum, sum Arbeðsloysisskipanin hevur lagt fram í málinum, er ikki samsvar ímillum tað, sum tygum hava upplýst, tá tygum váttaðu arbeiðsloysi á sjálgvreiðsluni hjá Arbeðsloysisskipani, og tær lønarútgjaldingarnar, ið tygum hava fingið sambærtvirlitið frá Strandfaraskip Landsins og upplýsingum frá Føroya Fiskimannafelag. Tygum hava ikki gjørt viðmerkingar til framlagda tilfarið ella útrokningarnar.

Kærunevndin má tí leggja til grund, at tygum ikki hava givið inntøkuna rætt upp í sambandi við, at tygum hava váttað arbeiðsloysið, og er heimild sostatt fyri at skerja arbeiðsloysisstuðul tygara við heimild í § 12, stk. 1 og 2 í útgjaldskunngerðini.

Arbeiðsloysisskipanin hevur gjørt drúgvar og umfatandi útrokningar av afturgjaldskravinum ið tygum eru álagdur at gjalda. Tygum hava ikki víst á, at feilir skulu hava gjørt seg galdandi í hesum útrokningunum.

Kærunevndin hevur tí lagt útrokningar hjá Arbeðsloysisskipanini til grund. Tað eru tygum kunnaður um í sambandi við, at uppritið hjá Kærunevndini varð sent til tygum við brævi, dagfest 10. januar 2014, harav m.a. framgongur, at útrokningarnar hjá arbeiðsloysisskipanini ikki eru eftirkannaðar. Tað hava tygum ikki havt viðmerkingar til.

Arbeiðsloysisstuðulin hjá tygum skuldi sambært hesum verið skerdur í skeiði 21/12, 23/12, 01/13 og 04/13 fyri í alt kr. 18.260,88.

Við hesum grundgevingum samtykti Kærunevndin at staðfesta avgerðina hjá Arbeðsloysisskipanini.


Hendan avgerð kærunevndarinnar er endalig og kann sambært § 26, stk. 1 í ALS-lógini ikki kærast víðari til hægri fyrisitingarlígan myndugleika.

Avrit av hesum skrivi er í dag sent til ALS.

Vinarliga

Kærunevndin hjá Arbeðsloysisskipanini


Kristina Samuelsen, formaður


Djóni Thomassen, skr.